

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1528/1 - 2007 දෙසැම්බර් 17 වැනි සඳුදා - 2007.12.17

1528/1 ஆம் இலக்கம் - 2007 ஆம் ஆண்டு திசம்பர் மாதம் 17 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி IV (அ) - மாகாண சபைகள்

#### மாகாண சபை அறிவித்தல்கள்

தென் மாகாண மாகாண சபை

2007 ஆம் ஆண்டின் ..... ஆம் இலக்க தென் மாகாண முன் பாடசாலைகள் நியதிச் சட்ட நகல்

தென் மாகாண சபையின் முதலமைச்சரும், சட்டமும் ஒழுங்கும், உள்ளூராட்சி, கல்வி போக்குவரத்து, கலாசார, சுற்றாடல், நீர்ப்பாசன, தோட்ட உட்கட்டமைப்பு வசதிகள் அமைச்சருமாகிய சான் விஜயலால் த சில்வா ஆகிய நான், இதில் பிரசுரிக்கப்பட்ட தென் மாகாண சபையின் 2007 ஆம் ஆண்டின் ..... ஆம் இலக்க முன் (பள்ளிப்) பாடசாலைகள் நியதிச் சட்டத்தின் நகலை இவ்வர்த்தமானப் பத்திரிகையில் பிரசுரிக்கப்படும் திகதியிலிருந்து இரண்டு கிழமைகளுக்குப் பின்னர் தென் மாகாண சபைக்குச் சமர்ப்பிக்கப்படும் என்பதை இத்தால் அறிவிக்கின்றேன். எவராவது இந்நியதிச் சட்டத்தில் அடங்கியுள்ள ஏற்பாடுகள் பற்றி முன்வைப்பதற்கு ஏதாவது விடயங்கள் அல்லது திருத்தங்கள் இருப்பின் அவ்விடங்களை அல்லது திருத்தங்களை இக்காலத்திற்குள் எனக்குச் சமர்ப்பிக்க முடியும்.

சான் விஜயலால் த சில்வா,  
முதல் அமைச்சரும் மற்றும் சட்டமும்  
ஒழுங்கும், உள்ளூராட்சி, கல்வி,  
போக்குவரத்து, கலாசார, சுற்றாடல்,  
நீர்ப்பாசன, தோட்ட உட்கட்டமைப்பு  
வசதிகள் அமைச்சரும்,  
தென் மாகாண மாகாண சபை.

கீழ் டிக்ஸன் வீதி,  
காலி,  
2007, திசம்பர் 05,

மாச/தெ. மா/1/2006.

தென் மாகாணத்தில் முன் பாடசாலைகளை நிர்வகிப்பதற்கும் மேற்பார்வை செய்வதற்கும் அத்துடன் அவற்றை அபிவிருத்தி செய்வதற்கும் ஆன ஏற்பாட்டைச் செய்வதற்கும் மற்றும் அதனோடு தொடர்புபட்ட அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு நியதிச்சட்டம். (இந்நியதிச் சட்டத்தின் ஏற்பாடுகள் (186 ஆம் அத்தியாயமான) கல்விக் கட்டளைச் சட்டத்துடன் ஒவ்வாதனவாக இருக்கின்றன)

இலங்கைச் சனநாயக சோசலிசக் குடியரசின் தென் மாகாணத்தின் மாகாண சபையினால் பின்வருமாறு சட்டக்கமாக்கப்படுவதாக :-

1. இந்நியதிச் சட்டம், 2007 ஆம் ஆண்டின் ..... ஆம் இலக்க, முன்- பாடசாலை நியதிச் சட்டம் கருக்கப்பெயரும் என எடுத்துக்காட்டப்படலாம் என்பதுடன், ஆளுநர் அதற்கு அவருடைய அங்கீகாரத்தை அளிக்கக்கூடியவாறான நடைமுறைக்கு வரும் திகதியும். அத்தகைய திகதியன்று நடைமுறைக்கு வருதலும் வேண்டும்.

கவனிக்க.- 1527/1 ஆம் இலக்க அதிவிசேட வர்த்தமானி தொடரின் இறுதி இலக்கம் 1527/23 ஆகும்.

1A



(2) ஆளுநர் -

(அ) பாராளுமன்ற உறுப்பினரொருவராக அல்லது மாகாண சபையொன்றின் உறுப்பினர் ஒருவராக இருப்பின் அல்லது அவ்வாறு வருமிடத்து ; அல்லது

(ஆ) அவர், இலங்கையில் அல்லது வேறு ஏதேனும் நாட்டில் வலுவிலுள்ள ஏதேனும் சட்டத்தின்கீழ் சித்தசுவாதீனம் அற்றவராகக் காணப்பட்டால் அல்லது வெளிப்படுத்தப்பட்டால் ;

(இ) குழுவின் உறுப்பினரொருவராக அவரது கடமைகள் அவரால் புரியப்படுவதைப் பங்கப்படுத்தும் விதத்தில் பாதிக்கக்கூடிய சாத்தியமுள்ள நிதிசார்ந்த அல்லது வேறு ஏதேனும் அக்கறையை அவர் கொண்டிருந்தால் ;

(ஈ) அவர் இலங்கையில் அல்லது வேறு ஏதேனும் நாட்டில் அல்லது ஏதேனும் நீதிமன்றத்தினால் விதிக்கப்பட்ட மறியற்றண்டனைத் தீர்ப்பு ஒன்றை அனுபவித்துக்கொண்டிருக்கின்றவர் ஆயின் அல்லது அனுபவித்துள்ளவராயின் ,

குழுவின் உறுப்பினரொருவராக நியமிக்கப்படுவதினின்றும் அல்லது தொடர்ந்திருப்பதினின்றும் தகைமையிழந்தவராதல் வேண்டும்.

(3) அமைச்சரானவர், அதற்குக் குறித்தொதுக்கப்பட்ட காரணங்களுக்காக அவ்வாறு நியமிக்கப்பட்ட எவரேனும் உறுப்பினரை அகற்றலாம்.

(4) பதவியிலிருந்து விலகிய அல்லது பதவி வறிதாக்கப்பட்ட அல்லது பதவியிலிருந்து அகற்றப்பட்ட உறுப்பினர் ஒருவரின் இடத்தில் நியமிக்கப்பட்ட எவரேனும் உறுப்பினர் இறப்பினால், பதவியிலிருந்து அகற்றப்படுவதனால் அல்லது இளைப்பாறுவதனால் முன்னரே அவரது பதவியிலிருந்து விலகினாலன்றி அல்லது பதவியை வறிதாக்கினாலன்றி, அவர் எவ்வுறுப்பினரைப் பின்பற்றுகின்றாரோ அவ்வுறுப்பினரின் பதவிக்காலத்தின் முடிவுறாதெஞ்சியுள்ள காலத்திற்குப் பதவி வகித்தல் வேண்டும்.

(5) நியமிக்கப்பட்ட உறுப்பினரொருவர், சுகவீனம் காரணமாக அல்லது வேறு பல வீனம் காரணமாக அல்லது இலங்கையில் இல்லாமை காரணமாகத் தமது பதவிக்குரிய கடமைகளைப் புரிவதற்குத் தற்காலிகமாக இயலாதவராக இருக்குமிடத்து, அமைச்சர் (1) ஆம் உட்பிரிவின் (ஆ) என்னும் பந்தியின் ஏற்பாடுகளைக் கருத்திற்கொண்டு அவருடைய இடத்தில் செயலாற்றுவதற்கென வேறு ஆள் ஒருவரை நியமிக்கலாம்.

5 (1) குழுவின் பதவிவழி உறுப்பினர் ஒவ்வொருவரும், அவர் வகித்த எப்பதவியின் பயனைக் கொண்டு அக்குழுவின் உறுப்பினர் ஒருவராக நியமிக்கப்பட்டாரோ அந்தப் பதவியை அவர் வகிக்கும் காலம் வரையும் குழுவின் உறுப்பினராகப் பதவி வகித்தல் வேண்டும்.

குழுவின் பதவிக்காலம்.

(2) நியமிக்கப்பட்ட உறுப்பினர் ஒவ்வொருவரும், இறப்பினால், பதவி விலகுவதனால் அல்லது பதவியிலிருந்து அகற்றப்படுவதனால் அவருடைய பதவியை முன்னரே வறிதாக்கினாலொழிய, அல்லது பதவியிலிருந்து அகற்றப்பட்டாலொழிய அத்தகைய பதவிக்கு அவர் நியமிக்கப்பட்ட திகதியிலிருந்து இரண்டு ஆண்டுக் காலப்பகுதிக்குப் பதவி வகித்தல் வேண்டும்.

6. எவரேனும் நியமிக்கப்பட்ட உறுப்பினர், அமைச்சருக்கு முகவரியிடப்பட்டனுப்பப்பட்ட அவ்வினைவைக் கொண்ட கடிதத்தின் மூலம் அவரது பதவியிலிருந்து, எந்த நேரத்திலும் விலகலாம்.

குழுவின் உறுப்பினர்கள் பதவி விலகுதல்.

7. குழுவில் வெற்றிடமுள்ளது என்ற காரணத்தால் அல்லது அதன் எவரேனும் உறுப்பினரின் நியமனத்தில் ஏதேனும் குறைபாடு உள்ளது என்ற காரணத்தினால் மட்டும் குழுவின் செயல், தீர்மானம் அல்லது நடவடிக்கை எதுவும் செல்லுபடியற்றதாகக் கருதப்படுதலாகாது.

வெற்றிடம் இருப்பதன் காரணமாகச் செயல்கள் செல்லுபடியற்றதாகாது.

குழு உறுப்பினர்  
களின் ஊதியம்.

8. குழுவின் உறுப்பினர்களுக்கு, ஆளுநரின் அங்கீகாரத்துடன் பிரதம அமைச்சரினால் தீர்மானிக்கப்படக்கூடியவாறான அத்தகைய ஊதியம் செலுத்தப்படலாம்.

குழுவின் கூட்டங்  
கள் .

9. (1) குழுவின் கூட்டங்கள் ஆகக் குறைந்தது ஒரு மாதத்தில் ஒரு முறையாவது நடாத்தப்படுதல் வேண்டும். எவ்வாறிருப்பினும், குழுவின் குறைந்தது ஐந்து உறுப்பினர்கள் அவ்வாறு தேவைப்படுத்தினால், குழுவின் செயலாளர் அத்தகைய வேண்டுகோள் திகதியிலிருந்து ஏழு நாட்களுக்குக் குழுவின் விசேட கூட்டமொன்றைக் கூட்டுதல் வேண்டும்.

(2) குழுவின் செயலாளர், கூட்டம் பற்றி அத்தகைய கூட்டத்திற்கு குறைந்தது ஏழு நாட்களுக்கு முன்னதாக குழுவின் உறுப்பினர் ஒவ்வொருவருக்கும் எழுத்தில் அறிவித்தல் வேண்டும் என்பதுடன், அத்தகைய அறிவித்தலானது, அத்தகைய கூட்டத்தின் நிகழ்ச்சி நிரலுடன் சேர்த்து அனுப்பப்படுதலும் வேண்டும்.

(3) ஏதேனும் கூட்டத்திற்கான கூட்ட நடப்பெண் ஐந்து உறுப்பினர்களாதல் வேண்டும்.

(4) தவிசாளர் குழுவின் கூட்டங்கள் யாவற்றுக்கும் தலைமை தாங்குதல் வேண்டும். குழுவின் ஏதேனும் கூட்டத்தில் தவிசாளர் சமுகமாயிருக்காதபோது, சமுகமளித்திருக்கும் உறுப்பினர்கள் அத்தகைய கூட்டத்தில் தலைமை தாங்குவதற்கெனச் சமுகமளித்திருக்கும் உறுப்பினர்களில் ஒருவரைத் தெரிவு செய்யலாம்.

(5) தவிசாளர் சுகயீனம், இயலாமை அல்லது இலங்கையில் இல்லாமை காரணமாக அவரது பதவிக்குரிய கடமைகளைத் தற்காலிகமாக நிறைவேற்ற இயலாதிருக்கின்றவரிடத்து, அமைச்சரானவர் அத்தகைய காலத்தின்போது அவருடைய இடத்தில் செயலாற்றுவதற்கென குழுவின் வேறோர் உறுப்பினரை நியமிக்கலாம்.

(6) குழுவின் ஏதேனும் கூட்டத்தில் வாக்குகள் சமமாகவிருக்கும் பட்சத்தில் கூட்டத்திற்குத் தலைமை தாங்கும் ஆள் அவருடைய சொந்த வாக்கிற்கு மேலதிகமாக அறுதியிடும் வாக்கொன்றைக் கொண்டிருந்தல் வேண்டும். குழுவின் செயலாளர், குழுவின் கூட்டத்தில் வாக்களிப்பதற்கான உரித்தைக் கொண்டிருக்கவில்லை.

(7) இந்நிதிச் சட்டத்தின் ஏற்பாடுகளுக்கு அமைவாகக் குழுவானது அதன் கூட்டங்கள் தொடர்பாகவும் மற்றும் அத்தகைய கூட்டங்களில் அலுவல்களை நிறைவேற்றாதல் தொடர்பாகவும் நடவடிக்கை முறையை ஒழுங்குபடுத்தலாம்.

குழுவின் பணிகள்.

10. குழுவின் பணிகள் பின்வருவனவாதல் வேண்டும் :-

(அ) முன்-பாடசாலைக் கல்வியின் தரங்களை உயர்த்துவதற்கு அவசியமான வழிகாட்டு நெறிகள் மற்றும் உதவிகளை வழங்குதல் ;

(ஆ) மாகாணத்தின் பதிவு செய்யப்பட்டுள்ள முன்-பாடசாலைகளின் செயற்பாடுகளை மேற்பார்வை செய்தலும் ஒழுங்குபடுத்தலும் ;

(இ) முன்- பாடசாலை ஆசிரியர்களுக்கு தேவைப்படுத்தப்படும் தகைமைகளை விதித்துரைத்தல் ;

(ஈ) முன்-பாடசாலைக் கல்விக்குத் தேவைப்படுத்தப்படும் அடிப்படை வசதிகளை விதித்தாரைத்தல்;

(உ) விசேட கல்விசார் தேவைகளையுடைய சிறுவர்களை இனங்காணதலும் மற்றும் அவர்களுக்கான விசேட கல்விசார் கருத்திட்டங்களை வகுத்து அமைத்தலும் ;

(ஆ) முன்-பாடசாலைக் கல்வி மற்றும் வேறு தொடர்புபட்ட துறைகளில் நவீன தொழில் நுட்பங்கள் தொடர்பான முன்-பாடசாலை ஆசிரியர்களுக்கான பயிற்சித்திட்டங்களை வகுத்தமைத்தல் ;

(௭) மாகாணத்திற்குள் தாமிக்கப்பட்டுப் பேணப்பட்ட முன்-பாடசாலைகளின் நிர்வாகத்திற்கும் பேணுகைக்குமான நியமங்களை விதித்துரைத்தல் ;

(ஏ) ஐந்து வயதிற்குக் கீழ்ப்பட்ட சிறுவர்களுக்கான முன் பாடசாலைக் கல்வியின் முக்கியத்துவம் பற்றி சமுதாயத்தில் விழிப்புணர்வை உருவாக்குதல் ;

- (ஐ) இந்நியதிச் சட்டத்தின் குறிக்கோள்களை முன்னேற்றுவதற்கு அவசியமான விதிகளை ஆக்குதல்;  
அத்துடன்
- (ஓ) இந்நியதிச் சட்டத்தின் குறிக்கோள்களை நிறைவேற்றுவதற்கு அவசியமாக இருக்கக்கூடியவாறான அத்தகைய வேறு எல்லாச் செயல்களையும் கருமங்களையும் செய்தல்.

## பாகம் II

### தகுதிவாய்ந்த அதிகாரியின் நியமனம்

#### 11. (1) அமைச்சரானவர் -

- (அ) இச்சட்டத்தில் “தகுதிவாய்ந்த அதிகாரி” எனக் குறிப்பிடு செய்யப்படும்) தகுதிவாய்ந்த தகுதிவாய்ந்த அதி  
அதிகாரியாக இருப்பதற்கென மாகாணக் கல்விப் பணிப்பாளரை ; அத்துடன் காரியின் நியமனம்.

- (ஆ) தகுதிவாய்ந்த அதிகாரிக்கு உதவுதற்கு அவசியமாக கூடியவாறான அத்தகைய எண்ணிக்கையினரான அலுவலர்களை மற்றும் சேவையாளர்களை,

இந்நியதிச் சட்டத்தின் ஏற்பாடுகளை நடைமுறைப்படுத்துவதற்காக நியமித்தல் வேண்டும்.

(2) தகுதிவாய்ந்த அதிகாரி, இந்நியதிச் சட்டத்தின் ஏற்பாட்டை நடைமுறைப்படுத்துவதில் குழுவின் பொதுவான பணிப்புரைக்கு அமைந்தவராதல் வேண்டும்.

(3) தகுதிவாய்ந்த அதிகாரி, இந்நியதிச் சட்டத்தின் ஏற்பாடுகளின் வினைத்திறனான நடைமுறைப்படுத்தலுக்கு அது அவசியமானதெனக் கருதுகின்றவிடத்து, இந்நியதிச் சட்டத்தினால் அவருக்கு அளிக்கப்பட்ட ஏதேனும் தத்துவங்களின் எவற்றையும்,

(1) ஆம் உட்பிரிவின் (ஆ) என்னும் பந்தியின் கீழ் நியமிக்கப்பட்ட அலுவலருக்கு அல்லது சேவையாளருக்குக் கையளிக்கலாம்.

12. தகுதிவாய்ந்த அதிகாரியானவர், இந்நியதிச் சட்டத்தின் ஏற்பாடுகளுக்கு அமைவாகப் பின்வரும் தத்துவங்களைக் கொண்டிருத்தல் வேண்டும் :-

தகுதிவாய்ந்த அதி  
காரியின் தத்து  
வங்கள் .

- (அ) எந்த இடங்களுக்குள் முன்-பாடசாலை நடாத்தப்படுகின்றதோ அந்த இடங்களுக்குள், நாளின் ஏதேனும் நியாயமான நேரத்தில் பிரவேசித்தலும் பரிசோதனை செய்தலும் ;
- (ஆ) மாகாணத்தினுள் உள்ள ஏதேனும் முன்- பாடசாலைகளின் சொந்தக்காரர்கள் அல்லது முகாமையாளர்களிடம் இருந்து விவரத் திரட்டுகள் மற்றும் தகவல்களைத் தேவைப்படுத்து தல் ;
- (இ) முன்- பாடசாலைச் சிறுவர்களிற்கான புத்தகங்கள், உபகரணங்கள் மற்றும் கல்வி கற்பிக்கும் முறை என்பவற்றை அறிமுகப்படுத்துதல் ;
- (ஈ) மாகாணத்தினுள் நடாத்தப்படும் முன்- பாடசாலைகளைப் பதிவு செய்தல் ;
- (உ) முன்- பாடசாலை ஆசிரியர்களுக்கான கருத்தரங்குகள், வேலைக்களங்கள் மற்றும் பயிற்சி நிகழ்ச்சித்திட்டங்களை ஒழுங்கு செய்தல் ;
- (ஊ) இந்நியதிச் சட்டத்தின்கீழ் ஏற்பாடு செய்யப்பட்ட ஏதேனும் சேவைகளுக்காகக் கட்டணங்களை விதித்தலும் அறவிடுதலும் ;
- (எ) முன்- பாடசாலை ஆசிரியர்களுக்கான பயிற்சி நிகழ்ச்சித் திட்டங்கள் மற்றும் கற்கை நெறிகளை நடாத்துகின்ற தனியார் கல்வி நிறுவனங்களைப் பதிவு செய்தல் ;

(ஏ) முன்- பாடசாலை ஆசிரியர்களுக்கான பயிற்சிக் கருத்திட்டங்களை நடாத்துகின்ற தனியார் கல்வி நிறுவனங்களுக்குப் பணிப்புரை வழங்குதல்; அத்துடன்

(ஐ) பொதுவாக, தகுதிவாய்ந்த அதிகாரியின் பணிகளை முறையாக நிறைவேற்றுவதற்கு வசதியளிப்பதற்கு அவசியமாக இருக்கக்கூடியவாறான வேறு எல்லாச் செயல்களையும் விடயங்களையும் செய்தல்.

### பாகம் III

#### முன்- பாடசாலைகளைப் பதிவு செய்தல்

முன்- பாடசாலை களைப் பதிவு செய்தல்.

13. இந்நியதிச் சட்டம் நடைமுறைக்கு வரும் திகதியிலிருந்தும் அதன் பின்னரும், ஆளுவரும், இந்நியதிச் சட்டத்தின் கீழ் வழங்கப்பட்ட உரிமம் ஒன்றின் அதிகாரத்தின் கீழ் அன்றியும், அதனது நியதிகள் மற்றும் நிபந்தனைகளுக்கு இணங்கியொழுக்கவும் தவிர வேறு வகையில் முன்- பாடசாலையொன்றைத் தாபித்தலோ அல்லது பேணுதலோ ஆகாது;

ஆயினும், இந்நியதிச் சட்டம் நடைமுறைக்கு வரும் திகதிக்கு முன்னதாக முன்- பாடசாலையொன்றை நடாத்தி வந்திருக்கின்ற எவரேனும் ஆள், அத்தகைய திகதியிலிருந்து ஆறு மாத காலப்பகுதி ஒன்றிற்கு அவ்வாறு செய்வதனைத் தொடரலாம். ஆனால் சொல்லப்பட்ட ஆறு மாதகாலப்பகுதி முடிவதற்கு முன்னர் உள்ள ஒரு மாதத்தினுள் பதிவு செய்வதற்காக விண்ணப்பித்தல் வேண்டுமென்பதுடன், இந்நியதிச் சட்டத்தின் ஏற்பாடுகளின் கீழ் உரிமம் ஒன்றைப் பெறுதலும் வேண்டும்.

முன்- பாடசாலை களுக்கான வசதிகளின் தராதரங்கள்

14. எவ்வளவுகளில் முன்- பாடசாலை நடாத்தப்படுகின்றதோ அல்லது நடாத்தப்படவிருக்கின்றதோ அவ்வளவுகளில் பேணப்படவேண்டியதெனத் தேவைப்படுத்தப்பட்ட வசதிகளின் தராதரமானது விதிகளினால் விதித்துரைக்கப்படுதல் வேண்டும்.

பதிவு செய்வதற்கான விண்ணப்பம்.

15. (1) இந்நியதிச் சட்டத்தின் கீழ்ப்பதிவு செய்வதற்கான விண்ணப்பம் ஒவ்வொன்றும் முன்- பாடசாலை ஒன்றை நடாத்துகின்ற ஆள் ஒருவரினால் அல்லது நடாத்துவதற்கு முன்மொழிகின்ற ஆளுவரினால் விதித்துரைக்கப்பட்ட விண்ணப்பப்படிவத்தில் தகுதிவாய்ந்த அதிகாரிக்குச் செய்யப்படுதல் வேண்டும் என்பதுடன் விண்ணப்பத்தில் கூறப்பட்டுள்ள விவரங்கள் விண்ணப்பதாரியின் அறிவுக்கும் நம்பிக்கைக்கும் எட்டியவரை உண்மையானவையும் செம்மையானவையுமாகும் என்ற விண்ணப்பக்காரரின் வெளிப்படுத்துகை ஒன்றுடன் சேர்த்து அனுப்பப்படுதலும் வேண்டும்.

(2) பதிவு செய்வதற்கான விண்ணப்பம் ஒன்று தகுதிவாய்ந்த அதிகாரிக்குச் செய்யப்படுகின்றவிடத்து, அவர் எத்தகைய தகவல் அல்லது ஆவணங்கள் அத்தகைய விண்ணப்பத்தைக் கவனத்திற்கொள்ளும் நோக்கத்திற்கு அவசியமானதாக கருதுகின்றாரோ அத்தகைய தகவல் அல்லது ஆவணங்களைக் கோரலாம்.

(3) தகுதிவாய்ந்த அதிகாரி -

(அ) விண்ணப்பக்காரர் முன்- பாடசாலை ஒன்றை நடாத்துவதற்கு அவசியமான தகைமைகளையும் பயிற்சியையும் கொண்டிருக்கிறார் எனவும்; அத்துடன்

(ஆ) எவ்வளவுகளில் முன்- பாடசாலை நடாத்தப்படுகின்றதோ அல்லது நடாத்தப்பட இருக்கின்றதோ அவ்வளவுகள் 14 ஆம் பிரிவின் கீழ் விதித்துரைக்கப்பட்ட வசதிகளின் தராதரங்களுடன் இணங்கியொழுகின்றது எனவும்;

திருப்பிட்டால், அவர் 2 ஆம் உட்பிரிவின் கீழ் அவருக்குக் கொடுத்துவரப்பட்ட விண்ணப்பம் மற்றும் ஏதேனும் தகவல் அல்லது ஆவணங்களைக் கருத்திற்கொண்ட பின்னர் விண்ணப்பக்காரரைப் பதிவு செய்யலாம்.



16. (1) ஆள் ஒருவர் இந்நியதிச் சட்டத்தின் எற்பாடுகளின் கீழ் பதிவு செய்யப்பட்டுள்ளவிடத்து, தகுதிவாய்ந்த அதிகாரி விதித்துரைக்கப்பட்ட படிவத்திலும் மற்றும் விதித்துரைக்கப்பட்ட கட்டணம் ஒன்றின் கொடுப்பனவின் மீதும் முன்- பாடசாலையை நடாத்துவதற்கு அத்தகைய ஆளிற்கு அதிகாரமளிக்கின்ற உரிமம் ஒன்றினை அத்தகைய ஆளிற்கு வழங்குதல் வேண்டும். அத்தகைய ஒவ்வொரு உரிமமும் மூன்று ஆண்டுக்காலப்பகுதி ஒன்றிற்கு வலிதுடையதாதல் வேண்டும்.

உரிமங்களை வழங்குதல்.

(2) இப்பிரிவின் கீழ் வழங்கப்பட்ட உரிமம் ஒன்று, விதித்துரைக்கப்படக்கூடியவாறான அத்தகைய நியதிகள் மற்றும் நிபந்தனைகளுக்கு அமைவானதாதல் வேண்டும்.

(3) இந்நியதிச் சட்டத்தின்கீழ் வழங்கப்பட்ட உரிமம் எதுவும், வேறு எவரேனும் ஆளிற்குக் கைமாற்றப்படற்பாலதாதலாகாது என்பதுடன், அத்தகைய ஏதேனும் கைமாற்றமானது வெற்றானதும் வறிதானதும் ஆதலும் வேண்டும்.

(4) இப்பிரிவின் கீழ் வழங்கப்பட்ட உரிமம் ஒவ்வொன்றும் அத்தகைய உரிமத்தினால் அதிகாரமளிக்கப்பட்ட ஆளினால் எந்தப் பிரதான அலுவலகத்தில் அல்லது இடத்தில் முன்- பாடசாலை நடாத்தப்படுகின்றதோ அல்லது நடாத்தப்படவிருக்கின்றதோ அந்த பிரதான அலுவலகத்தில் அல்லது இடத்தில் வெளிக்காட்டி வைக்கப்படுதல் வேண்டும்.

17. தகுதிவாய்ந்த அதிகாரி இந்நியதிச் சட்டத்தின் கீழ்ப் பதிவு செய்யப்பட்ட ஆள் ஒவ்வொருவரினதும் பதிவேடு ஒன்றை விதித்துரைக்கப்பட்ட படிவத்தில் வைத்திருத்தலும் பேணுதலும் வேண்டும்.

தகுதிவாய்ந்த அதிகாரியினால் பதிவேடு பேணப்படுதல்.

18. இந்நியதிச் சட்டத்தின் கீழ் வழங்கப்பட்ட உரிமம் ஒன்றை வைத்திருப்பவர் ஒவ்வொருவரும், இந்நியதிச் சட்டத்தின் கீழ்ப் பதிவு செய்வதற்கான அவரது விண்ணப்பத்தில் அடங்கியுள்ள விவரங்களில் ஏதேனும் மாற்றம் ஏற்படுமிடத்து, அத்தகைய மாற்றம் ஏற்பட்டதிலிருந்து முப்பது நாட்களுக்குள் அத்தகைய மாற்றத்தைப் பற்றி எழுத்தில் தகுதிவாய்ந்த அதிகாரிக்கு அறிவித்தல் வேண்டும்.

பதிவு செய்தலுக்கான விண்ணப்பத்தில் அடங்கியுள்ள விவரங்களில் உள்ள ஏதேனும் மாற்றம் தகுதிவாய்ந்த அதிகாரிக்கு அறிவிக்கப்படுதல்.

19. இந்நியதிச் சட்டத்தின் கீழ் வழங்கப்பட்ட உரிமம் ஒன்று, அதிகார சபையினால், வலுவிலுள்ள உரிமம் காலாவதி ஆவதற்கு முன்னதாக உள்ள மூன்று பஞ்சாங்க மாதங்களைக் கொண்ட காலப்பகுதி ஒன்றினுள் விதித்துரைக்கப்பட்ட படிவத்தில் அது சார்பில் அவருக்குச் செய்யப்பட்ட விண்ணப்பத்தின் மீது, மூன்று ஆண்டுக்காலப்பகுதி ஒன்றுக்கு புதுப்பிக்கப்படலாம்.

உரிமம் ஒன்றைப் புதுப்பித்தல்.

20. தகுதிவாய்ந்த அதிகாரி, உரிமம் வைத்திருப்பவர் இந்நியதிச் சட்டத்தின் அல்லது ஏதேனும் ஏற்பாட்டை அல்லது அதன்கீழ் ஆக்கப்பட்ட ஏதேனும் ஒழுங்குவதியை அல்லது வதியை அல்லது எந்த நியதி, நிபந்தனைக்கு அமைவாக அத்தகைய உரிமம் இருக்க வேண்டுமோ அத்தகைய ஏதேனும் நியதி, நிபந்தனையை மீறிச் செயற்பட்டிருக்கின்றார் என, கேட்கப்படுவதற்கான சந்தர்ப்பம் ஒன்றை உரிமம் வைத்திருப்பவருக்கு அளித்ததன் பின்னர், திருப்பிட்டால், அவர் இந்நியதிச் சட்டத்தின் கீழ் வழங்கப்பட்ட உரிமம் ஒன்றை இல்லாதாக்கலாம் அல்லது புதுப்பிப்பதற்கு மறுக்கலாம்.

உரிமத்தினை இல்லாதாக்குதல்.

21. (1) பதினாறாம் பிரிவின் கீழ் ஏதேனும் ஆளைப் பதிவு செய்வதற்கு தகுதிவாய்ந்த அதிகாரி மறுப்பதனால் அல்லது இந்நியதிச் சட்டத்தின் கீழ் வழங்கப்பட்ட அல்லது புதுப்பிக்கப்பட்ட உரிமம் ஒன்றை இல்லாமல் செய்வதனால் அல்லது புதுப்பிக்க மறுப்பதனால் இடப்படுகின்ற எவரேனும் ஆள், விடயத்திற்கு ஏற்ப உரிமம் ஒன்றைப் பதிவு செய்ய அல்லது புதுப்பிக்க மறுக்கின்ற அல்லது இல்லாமல் செய்கின்ற முடிவு ஒன்று கிடைக்கப்பெற்றதிலிருந்து முப்பது நாட்களுக்குள் அத்தகைய முடிவுக்கு எதிராக, குழுவுக்கு எழுத்தில் மேன்முறையீட்டைச் செய்யலாம்.

பதிவு செய்ய மறுத்தல் மற்றும் பதிவையில்லாதாக்குதல் முதலியவற்றிற்கு எதிரான மேன்முறையீடுகள்.

(2) ஓராம் உட்பிரிவின் கீழ் அவரால் செய்யப்பட்ட மேன்முறையீடொன்றின் மீதான குழுவின் முடிபினால் இடமுற்ற எவரேனும் ஆள், குழுவின் முடிபிலிருந்து ஏழு நாட்களினுள், அத்தகைய முடிவுக்கு எதிராக அமைச்சருக்கு எழுத்தில் மேன்முறையீடு செய்யலாம் என்பதுடன், அமைச்சரின் முடிவு இறுதியானதாதலும் வேண்டும். அத்தகைய இரண்டு மேன்முறையீடுகளும் ஒரு மாத காலப்பகுதியினுள் கையாண்டு தீர்க்கப்படுதல் வேண்டும்.

**பாகம் IV**

**முன்- பாடசாலை ஆசிரியர்கள்**

முன் - பாடசாலை  
ஆசிரியர்களுக்கான  
தகைமைகள் .

22. (1) ஆன் ஒருவர், முன்- பாடசாலை ஆசிரியர்களுக்கு தேவைப்படுத்தப்பட்ட ஆகக்குறைந்த கல்வித் தகைமைகளைக் கொண்டிருந்தாலன்றி, முன்- பாடசாலை ஒன்றின் ஆசிரியர் ஒருவராக நியமிக்கப்படுவதற்குத் தகுதியுடையவராதல் ஆகாது.

(2) முன்-பாடசாலை ஆசிரியர்களுக்கான ஆகக் குறைந்த கல்வித் தகைமைகள் விதித்துரைக்கப்பட்டவாறு இருத்தல் வேண்டும்.

முன்- பாடசாலை  
ஆசிரியர் களின்  
பதிவேடு ஒன்று  
பேணப்படுதல்

23. தகுதிவாய்ந்த அதிகாரி இந்நியதிச் சட்டத்தின் நோக்கங்களுக்காக முன்-பாடசாலை ஆசிரியர்களின் பதிவேடு ஒன்றைப் பேணுதல் வேண்டும். இது இந்நியதிச் சட்டத்தின் கீழ்ப் பதிவு செய்யப்பட்ட முன்-பாடசாலைகளின் ஆசிரியர்கள் மற்றும் அதிபர்களை உள்ளடக்குதல் வேண்டும்.

முன்- பாடசாலை  
ஆசிரியர்களுக்குப்  
பயிற்சி வழங்குதல்.

24.(1) தகுதிவாய்ந்த அதிகாரி, இந்நியதிச் சட்டத்தின் கீழ்ப் பதிவு செய்யப்பட்ட முன்-பாடசாலைகளின் ஆசிரியர்களுக்கும் அதிபர்களுக்கும் காலத்திற்குக்காலம் வேலைக்களங்கள், பயிற்சித் திட்டங்கள் மற்றும் கருத்தரங்குகளை ஒழுங்கு செய்யலாம்.

(2) தகுதிவாய்ந்த அதிகாரி, (1) ஆம் உட்பிரிவின் கீழ் தகுதிவாய்ந்த அதிகாரியினால் ஒழுங்கு செய்யப்பட்ட பயிற்சித்திட்டங்களில் முன்- பாடசாலை ஒவ்வொன்றில் இருந்தும் அத்தகைய எண்ணிக்கையான ஆசிரியர்களைப் பங்குபற்றச் செய்கிக்குமாறு இந்நியதிச் சட்டத்தின் கீழ்ப்பதிவு செய்யப்பட்ட முன்- பாடசாலைகளை நடாத்துகின்ற ஆட்களைத் தேவைப்படுத்தலாம்.

(3) இரண்டாம் உட்பிரிவின் கீழ்ப் பயிற்சி திட்டங்களில் பங்குபற்றுமாறு தகுதிவாய்ந்த அதிகாரியால் தேவைப்படுத்தும்போது, முன்-பாடசாலையின் ஆசிரியர்களில் ஆகக்குறைந்தது ஒருவராவது பங்குபற்றுவதை உறுதிப்படுத்துவது இந்நியதிச் சட்டத்தின் கீழ்ப்பதிவு செய்யப்பட்ட முன்-பாடசாலை ஒன்றை நடைபயிற்சி ஆட்களின் கடமையாதல் வேண்டும்.

தனியார் கல்வி  
நிறுவனங்கள் பதிவு  
செய்யப்படுதல்.

25.(1)முன்-பாடசாலை ஆசிரியர்களுக்கான கற்கை நெறி அல்லது பயிற்சித்திட்டங்களை நடாத்துகின்ற மாகாணத்தினுள் அமைந்துள்ள ஏதேனும் தனியார் கல்வி நிறுவனம், விதிகரினால் விதித்துரைக்கப்பட்ட முறையில் தகுதிவாய்ந்த அதிகாரியினால் பதிவு செய்யப்படுதல் வேண்டும்.

(2) தகுதிவாய்ந்த அதிகாரி, இப்பிரிவின் கீழ்ப்பத்திவு செய்யப்பட்ட தனியார் கல்வி நிறுவனங்களின் பதிவேடு ஒன்றைப்பேணுதல் வேண்டும்.

(3) இந்நியதிச் சட்டத்தின் ஏற்பாடுகளை நடைமுறைப்படுத்துவதற்காக தகுதிவாய்ந்த அதிகாரியினால் வழங்கப்பட்ட ஏதேனும் பணிப்புரையுடன் இணங்குதலானது, இப்பிரிவின் கீழ்ப் பதிவு செய்யப்பட்ட ஏதேனும் தனியார் கல்வி நிறுவனத்தின் கடமையாதல் வேண்டும்.

பாசும் V

பொது

பணிப் புரைகளை  
வழங்குவதற்கான  
அமைச்சரின் தத்து  
வம்.

26.(1) அமைச்சர், குழுவின் தத்துவங்களைப் பிரயோகித்தல் மற்றும் பணிகளை நிறைவேற்றுவதில் பற்றிக் குழுவிற்கு பொதுவான பணிப்புரையை, காலத்திற்குக் காலம் எழுத்தில் கொடுக்கலாம் என்பதுடன், குழுவானது அத்தகைய பணிப்புரைகளிற்குப் பயன் கொடுத்தலும் வேண்டும்.

(2) அமைச்சர், குழுவின் எல்லா அல்லது ஏதேனும் செயற்பாடுகள் மீது தகவலைக் கொடுத்துவுவதற்கும் அறிக்கைகளை சமர்ப்பிப்பதற்கும் எனக் காலத்திற்குக்காலம் குழுவைப் பணிக்கலாம் என்பதுடன் குழுவானது அத்தகைய பணிப்புக்குப் பயன் கொடுத்தலும் வேண்டும்.



27. தகுதிவாய்ந்த அதிகாரி அல்லது தகுதிவாய்ந்த அதிகாரியினால் எழுத்தில் அதிகாரமளிக்கப்பட்ட எவரேனும் ஆள், இந்நியதிச் சட்டத்தின் ஏற்பாடுகளுடன் மற்றும் இதன்கீழ் ஆக்கப்பட்ட ஏதேனும் ஒழுங்குவிதியுடன் அல்லது விதியுடன் இணங்கி ஒழுகப்படுகின்றதா, இல்லையா என்பதை ஆய்ந்தறியும் நோக்கத்திற்காக இந்நியதிச் சட்டத்தின் கீழ்ப் பதிவு செய்யப்பட்ட ஆள் ஒருவர் எந்த வளவுகளினுள் முன்- பாடசாலை ஒன்றை நடாத்துகின்றாரோ அந்த ஏதேனும் வளவுகளினுள் அல்லது இடத்தினுள், நாளின் ஏதேனும் நியாயமான நேரத்தில் உட்பிரவேசிக்கலாம்.

உட்பிரவேசக்கும் தத்துவம்.

28. (1) இந்நியதிச் சட்டத்தினால் விதித்துரைக்கப்படவேண்டுமெனத் தேவைப்படுத்தப்பட்ட ஏதேனும் கருமம் தொடர்பில் அல்லது எக்கருமம் தொடர்பில் ஒழுங்குவிதிகள் ஆக்கப்படவேண்டுமென இந்நியதிச் சட்டத்தினால் தேவைப்படுத்தப்பட்டுள்ளதோ அக்கருமங்கள் தொடர்பில் அமைச்சர் ஒழுங்குவிதிகளை ஆக்கலாம்.

ஒழுங்குவிதிகள்.

(2) அமைச்சரால் ஆக்கப்பட்ட ஒழுங்குவிதி ஒவ்வொன்றும் வர்த்தமானியில் வெளியிடப்படுதல் வேண்டும் என்பதுடன், அத்தகைய வெளியீட்டுத் திகதியன்று அல்லது ஒழுங்குவிதியில் குறித்துரைக்கப்படக்கூடியவாறான அத்தகைய பிந்திய திகதியன்று நடைமுறைக்கு வருதலும் வேண்டும்.

(3) அமைச்சரால் ஆக்கப்பட்ட ஒழுங்குவிதி ஒவ்வொன்றும் அது வர்த்தமானியில் வெளியிடப்பட்ட திகதியின் பின்னர் வசதிப்படக்கூடியவளவு விரைவில் அங்கீகாரத்திற்கென மாகாண சபைக்குச் சமர்ப்பிக்கப்படுதல் வேண்டும், அவ்வாறு அங்கீகரிக்கப்படாத ஏதேனும் ஒழுங்குவிதியானது, அத்தகைய அங்கீகாரம் மறுக்கப்பட்ட திகதியிலிருந்து ஆனால் முன்னர் அதன்கீழ்ச் செய்யப்பட்ட எதற்கும் பங்கமின்றி, இல்லாதொழிக்கப்பட்டதாகக் கருதப்படுதல் வேண்டும்.

29. (1) குழுவானது, எக்கருமங்களுக்காக விதிகள் ஆக்கப்படவேண்டுமென இந்நியதிச் சட்டத்தினால் தேவைப்படுத்தப்பட்டுள்ளதோ அல்லது அதிகாரமளிக்கப்பட்டுள்ளதோ அக்கருமங்கள் ஏதேனும் தொடர்பில் விதிகளை ஆக்கலாம்.

விதிகள்.

(2) குழுவினால் ஆக்கப்பட்ட விதிகள் யாவும் வர்த்தமானியில் வெளியிடப்பட வேண்டும் என்பதுடன், அத்தகைய வெளியீட்டுத் திகதியன்று அல்லது விதிகளில் குறித்துரைக்கப்படக்கூடியவாறான அத்தகைய பிந்திய திகதியன்று வலுவிற்கு வருதல் வேண்டும்.

30. இந்நியதிச் சட்டத்தின் ஏற்பாடுகளுடன் அல்லது அதன்கீழ் ஆக்கப்பட்ட ஏதேனும் விதியுடன் அல்லது ஒழுங்குவிதியுடன் இணங்கியொழுகத் தவறுகின்ற எவரேனும் ஆள் இந்நியதிச் சட்டத்தின் கீழ்த் தவறொன்றுக்குக் குற்றவாளியாதல் வேண்டும் என்பதுடன், நீதிவானொருவர் முன்னரான சுருக்கமுறை விளக்கத்தின் பின்னர் குற்றத் தீர்ப்பு அளிக்கப்பட்டதன் மேல், ஆறு மாதங்களுக்கு மேற்படாத காலப்பகுதி ஒன்றிற்கான இருவகையிலொருவகை மறியற்றண்டனைக்கு அல்லது பத்தாயிரம் ரூபாவை விஞ்சாத குற்றப்பணமொன்றிற்கு அல்லது அத்தகைய குற்றப்பணம், மறியற்றண்டனை ஆகிய இரண்டிற்கும் ஆளாதலும் வேண்டும்.

தவறுகளும் தண்டங்களும்.

31. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல். பொருள்கோடல்.

32. இந்நியதிச் சட்டத்தில் சந்தர்ப்பம் வேறுவகையில் தேவைப்படுத்தினாலன்றி -

“முதல் அமைச்சர்” என்பது தென் மாகாணத்தின் முதல் அமைச்சர் எனப் பொருள்படும்;

“ஆளுநர்” என்பது தென் மாகாணத்தின் ஆளுநர் எனப் பொருள்படும்;

“அமைச்சர்” என்பது தென் மாகாணத்தின் மாகாண சபையின் கல்வி என்னும் விடயத்திற்குப் பொறுப்பான அமைச்சர் எனப் பொருள்படும்;

“மாகாணம்” என்பது இலங்கைச் சனநாயக சோசலிசக் குடியரசின் தென் மாகாணம் எனப் பொருள்படும் ;

“மாகாண சபை” என்பது 1989 ஆம் ஆண்டின் 42 ஆம் இலக்க, மாகாண சபைகள் சட்டத்தின் கீழ்த் தாபிக்கப்பட்ட தென் மாகாணத்தின் மாகாண சபை எனப் பொருள்படும் ;

“மாகாண கல்விப் பணிப்பாளர்” என்பது தென் மாகாணத்திற்கான கல்விப் பணிப்பாளர் எனப் பொருள்படும் ;

“முன் - பாடசாலை” என்பது ஏறக்குறைய மூன்று வயது தொடக்கம் ஐந்து வயது வரையிலான சிறுவர்களுக்கான ஆரம்பக் குழந்தைப் பருவக் கல்வியை வழங்குகின்ற நிறுவனமொன்று எனப் பொருள்படும்.